

10 ta' Janwar, 1944.

Imhalled:

L-Onor. Dr. A. J. Montanaro Gauci, LL.D.

Il-Qorti *versus* Pawlu Borg

Awtorità tal-Qorti — Disprezz — Apoloġija —

**Art. 1013 tal-Liġijiet ta' l-Organizzazzjoni
u Proċedura Civili.**

L-xhud li waqt seduta quddiem perit jgħod u jillaq 'il barra għax isirulu xi insistenzi minn min ilom qiegħed jeżaminah, jirrendi ruhu hati ta' disprezz għall-awtorità tal-Qorti.

Il-fatt li l-hati ta' dan id-disprezz jillab skuża inkondizzjonatament ma jgħarsx ir-reat tiegħu; jista' biss jinfluwenzi fuq il-piena.

Il-Qorti — Rat it-tahrira, li biha l-imharrek gie mressaq quddiem il-Qorti biex jwieġeb għall-akkuża li huwa rrenda ruhu hati ta' disprezz għall-awtorità ta' il-Qorti skond l-art. 1013 tal-Liġijiet ta' l-Organizzazzjoni u Proċedura Civili, jew kull iefor applikabili għall-każ, billi rrofta li jwieġeb fix-xhieda u qabad u telaq 'il barra fis-seduta tat-3 ta' Diċembru li nżammiet mill-perit gudizzjarju il-kawża in re "Carmela Borg vs. Paulo Borg et." pendenti quddiem din il-Qorti:

Omissis;

Mix-xhieda ta' l-Avukat Dr. Tommaso Fenech jirriżulta li l-imharrek, tajjeb jew hażim, kien wieġeb għal mistoqsija li saritlu; iżda peress li saret xi insistenza da parti ta' min kien qiegħed jeżaminah, huwa qabad u telaq minn rajh mis-seduta, u b'hekk wera disprezz kbir għall-awtorità ta' il-Qorti;

Peress li l-imharrek talab skuża inkondizzjonatament mill-Qorti, il-Qorti tiegħu in konsiderazzjoni dik l-eskuża; iżda l-eskuża ma tħarsax ir-reat, u għalhekk tinfliwixxi biss fuq il-grad tal-piena;

Għaldaq-hekk il-Qorti, wara li rat l-art. 1013 tal-Liġijiet ta' l-Organizzazzjoni u Proċedura Civili, iddikjara l-imharrek Pawlu Borg hati ta' disprezz għall-awtorità tal-Qorti kif intqal f'dis-sentenza, u għalhekk tikkundannah għall-multa ta' liva sterlina (£1).